

ایمیر محمد علی عثمانی شہزادہ کے علمی و ادبی خدمات پر روشنی ڈالنے کے لیے
 شہزادہ محمد علی عثمانی شہزادہ کے علمی و ادبی خدمات پر روشنی ڈالنے کے لیے



پراسرار خزانہ

تحریر: ایچ شمسہ

اس کہانی میں...

مخبرات، جواب

تعمیراتی بنیادیں

تعمیراتی بنیادیں

گمان کی بنیادیں

بہترین گمان کی بنیادیں

...وہی ہے جو...

4929263-90-01

220-479, 2344943-2202311

Email: info@zoha-iddawati.com / www.zoha-iddawati.com / www.zoha-iddawati.org

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

پُر اسرار خزانہ

شیطان لاکھ سستی دلائے امیر اہلسنت کا یہ بیان مکمل پڑھ لیجئے

إِنْ شَاءَ اللَّهُ عَزَّ وَجَلَّ آپ اپنے دل میں مَدَنی انقلاب برپا ہوتا محسوس فرمائیں گے۔

﴿الحمد للہ رب العالمین﴾ (۱۳۱۸ھ-۱۳۵۰ھ) کو امیر اہلسنت کا بیان اُمّ الْقُیُوْمِ الامارات العربیۃ المتحدہ سے بذریعہ ٹیلیفون لاہور میں دو جگہ رلے ہوا اور لاہور کے اسلامی بھائیوں کے تعاون سے براہ راست مصطفیٰ آباد، منڈی فاروق آباد، شیخوپورہ، شکر گڑھ، اوکاڑہ، سیالکوٹ اور چیچہ وطنی کے اجتماعات میں بھی رلے ہوا جہاں ہزار ہا اسلامی بھائیوں اور بہنوں نے یہ بیان سننے کی سعادت حاصل کی۔ جو معمولی ترمیم کے ساتھ تحریری طور پر پیش خدمت ہے۔ عبید الرحمن عطار

دُرودِ خواں کی حکایت

حضرت سیدنا محمد بن سعد رحمۃ اللہ تعالیٰ علیہ سونے سے قبل ایک مقررہ تعداد میں دُرود پڑھا کرتے تھے۔ آپ رحمۃ اللہ تعالیٰ علیہ فرماتے ہیں، ایک بار جب دُرود شریف پڑھ کر رات کو سویا تو میری قسمت انگڑائی لیکر جاگ اُٹھی، میں جس بیٹھے بیٹھے آقا صلی اللہ تعالیٰ علیہ وسلم پر دُرود سلام پڑھا کرتا ہوں وہی سوئے من موئے آقا صلی اللہ تعالیٰ علیہ وسلم میرے خواب میں تشریف لے آئے، اور فرمایا، ”جس سے تم مجھ پر دُرود پڑھتے ہو اپنا وہ منہ میرے قریب کرو تا کہ میں اسے چوم لوں۔“ یہ سن کر مجھے بڑی شرم آئی، میں اپنا منہ سرکارِ مدینہ صلی اللہ تعالیٰ علیہ وسلم کے دہنِ اقدس کے قریب کیسے کروں؟ میں نے اپنا زخسار سرکار صلی اللہ تعالیٰ علیہ وسلم کے سامنے کر دیا اور رَحْمَتِ عالم صلی اللہ تعالیٰ علیہ وسلم نے نہایت ہی شفقت کے ساتھ اس پر بوسہ دیا۔ جب میں بیدار ہوا تو سارا گھر مشکبار ہو رہا تھا۔ میرا گھر اور میرا زخسار آٹھ روز تک خوشبو سے مہکتا رہا۔

صَلِّوْا عَلَی الْحَبِیْب (یعنی حبیب صلی اللہ علیہ وسلم پر دُرود پڑھو۔)

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي

الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَبَارِكْ وَسَلِّمْ

بیان سننے کے آداب

میٹھے میٹھے اسلامی بھائیو! نگائیں نیچی کئے توجہ کے ساتھ بیان سنئے کہ لا پرواہی کے ساتھ ادھر ادھر دیکھتے ہوئے، پیچھے مُڑ مُڑ کر دیکھتے ہوئے، زمین پر انگلی سے کھیلتے ہوئے، اپنے کپڑے بدن یا بالوں کو سہلاتے ہوئے، باتیں کرتے ہوئے، یا ٹیک لگا کر سننے سے نیز ادھورا بیان سن کر چل پڑنے سے اس کی بُرائی زائل ہونے کا اندیشہ ہے۔ بے توجہی کے ساتھ قرآن و سنت کی باتیں سننا مسلمانوں کی صفت نہیں ہے۔ اللہ عزوجل ”سورۃ الانبیاء“ کی دوسری اور تیسری آیات کریمہ میں ارشاد کرتا ہے:-

بِسْمِ اللّٰهِ الرَّحْمٰنِ الرَّحِیْمِ

مَا يَأْتِيهِمْ مِّنْ ذِكْرٍ مِّن رَّبِّهِمْ مُحَدَّثٍ إِلَّا اسْتَمَعُوهُ وَهُمْ يَلْعَبُونَ لَا هِيَ قُلُوبُهُمْ

میرے آقا اعلیٰ حضرت، امام اہلسنت، ولی نعمت، عظیم البرکت، پروانہ شمع رسالت، مُجدد دین و ملت، حامی ملت، حامی بدعت، عالم شریعت، پیر طریقت، باعثِ خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ الرحمۃ الرحمن اپنے فہرہ آفاق ترجمہ قرآن ”کنز الایمان“ میں اس کا ترجمہ کچھ یوں کرتے ہیں:-

”جب ان کے رب عزوجل کے پاس سے انہیں کوئی نئی نصیحت آتی ہے تو اسے نہیں سنتے مگر کھیلتے ہوئے

ان کے دل کھیل میں پڑے ہیں۔“ (پ ۱۵، الانبیاء ۳، ۲)

یتیموں کی دیوار

میٹھے میٹھے اسلامی بھائیو! حضرت سیدنا موسیٰ کلیم اللہ علی نبینا وعلیہ الصلوٰۃ والسلام اور حضرت سیدنا خضر علیہ الصلوٰۃ والسلام کا مشہور قرآنی واقعہ جو چند رھویں پارے سے شروع ہو کر سولہویں پارے میں ختم ہوتا ہے۔ اس میں یہ بھی ہے کہ حضرت سیدنا موسیٰ کلیم اللہ علی نبینا وعلیہ الصلوٰۃ والسلام اور حضرت سیدنا خضر علیہ الصلوٰۃ والسلام ایک شہر میں تشریف لے گئے۔ وہاں کے باشندوں نے ان حضرات کی نہ مہمان نوازی کی نہ ہی کھانا حاضر کیا۔ حضرت سیدنا خضر علیہ الصلوٰۃ والسلام نے وہاں ایک یوسیدہ دیوار جو گرنے کے قریب تھی اس کو دُرست کیا ایسے لوگ جنہوں نے پانی تک کو نہیں پوچھا ان کے یہاں دیوار کی خدمت کا کام تعجب انگیز تھا۔ حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے حضرت سیدنا خضر علیہ الصلوٰۃ والسلام سے فرمایا، ”آپ اگر چاہتے تو ان لوگوں سے کچھ اجرت ہی لے لیتے۔“ سیدنا خضر علیہ الصلوٰۃ والسلام نے کہا، یہ دو یتیموں کی دیوار ہے جو ایک نیک آدمی کی اولاد ہیں اور اس کے نیچے خزانہ ہے۔ اگر دیوار گر جاتی تو خزانہ ظاہر ہو جاتا اور لوگ اٹھا جاتے۔ لہذا آپ کے رب عزوجل نے چاہا کہ وہ بچے جو ان ہو کر خزانہ نکال لیں۔ ان کے نیک باپ کے صدقے میں

ان پر بھی رحمت ہوئی۔ مفسرین کرام رحمہم اللہ تعالیٰ فرماتے ہیں، ”وہ نیک آدمی ان بچوں کا ساتویں یا دسویں پشت پر جا کر والد بننا تھا۔“ (تفسیر صاری ۴ ص ۳۳ دار الکتب العلمیہ بیروت)

خزانہ لاجواب

میٹھے میٹھے اسلامی بھائیو! یہاں پر ان کے والد کی نیکی کا لحاظ فرمایا گیا خود ان بچوں کی نیکی کا تذکرہ نہیں۔ یعنی وہ بچے نیک ہوں یا نہ ہوں چونکہ ان کے والد نیک اور پرہیزگار تھے لہذا ان کا خزانہ لاجواب محفوظ رکھا گیا۔ سیدنا عبداللہ ابن عباس رضی اللہ تعالیٰ عنہما فرماتے ہیں، ”بے شک اللہ عزوجل انسان کی نیکی کاری سے اس کی اولاد اور اولاد در اولاد کی اصلاح فرما دیتا ہے اور اس کی نسل اور اس کے پڑوسیوں میں اس کی حفاظت فرماتا ہے کہ وہ سب اللہ عزوجل کی طرف سے پردہ اور ارمان میں رہتے ہیں۔“ (الدر المنثور ج ۵ ص ۲۲۲ دار الفکر بیروت)

سات عبرتناک عبارات

میٹھے میٹھے اسلامی بھائیو! معلوم ہوا کہ نیک لوگوں کی برکت سے ان کی اولاد بلکہ ہمسایوں کو بھی فائدہ پہنچتا ہے، تو نیک آدمی کتنا بھلا انسان ہوتا ہے کہ اس کے فیوض و برکات سے نہ جانے کتنے لوگ مُتَمَنِّع ہوتے ہیں۔ ابھی جس خزانہ لاجواب کا ذکر ہوا ”سورۃ الکہف“ پارہ ۱۶، آیت ۸۲ میں اس کا تذکرہ کچھ یوں ہے:-

وَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا (پ ۱۶، الکہف آیت ۸۲)

ترجمہ کنز الایمان: ان کے نیچے ان کا خزانہ تھا اور ان کا باپ نیک آدمی تھا۔

اس آیت مقدسہ کے تحت حضرت سیدنا عثمان غنی رضی اللہ تعالیٰ عنہ فرماتے ہیں وہ خزانہ سونے کی ایک تختی پر مشتمل تھا اور اس پر سات عبرت آموز عبارات منقوش تھیں:-

- ۱ ﴿ اُس شخص کا حال عجیب ہے جو موت کا یقین ہونے کے باوجود ہنستا ہے۔
- ۲ ﴿ اُس شخص پر تعجب ہے جو دنیا کو فنا ہونے والی تسلیم کرنے کے باوجود اس میں مطمئن و مُنْهَمِک ہے۔
- ۳ ﴿ اُس شخص پر حیرت ہے جو تقدیر پر ایمان رکھنے کے باوجود دنیا (کی نعمتیں) نہ ملنے پر مغموم ہوتا ہے۔
- ۴ ﴿ کتنا عجیب ہے وہ آدمی جس کو یقین ہے کہ قیامت کو ذرہ ذرہ کا حساب دینا ہے اس کے باوجود دنیا کی دولت جمع کرنے کی دُھن میں رہتا ہے۔

۵ ﴿ حیرت ہے اُس شخص پر جو جہنم کو سخت ترین عذاب کا مقام تسلیم کرنے کے باوجود گناہوں سے باز نہیں آتا۔

۶ ﴿ عجیب ہے وہ شخص کہ جو اللہ عزوجل کو پہچاننے کے باوجود غیروں کے تذکرے کرتا ہے۔

۷ ﴿ تعجب ہے اُس پر جو یہ جانتا ہے کہ جنت میں نعمتیں ہی نعمتیں ہیں پھر بھی دُنیا کی راحتوں میں گم ہے۔ اسی طرح اُس کا حال بھی عجیب ہے جو شیطن کو جان و ایمان کا دشمن جانتے ہوئے بھی اس کی پیروی کرتا ہے۔ (المنہات علی الاستعداد للعقوبات ص ۸۴ قدھار)

موت کا یقین اور ہنسنا

میٹھے میٹھے اسلامی بھائیو! ان دو قسمیوں کے خزانہ لا جواب پران سات عبرتاک عبارات کا پُر اُسرا خزانہ بھی کافی عبرتاک ہے۔ یہ پُر اُسرا خزانہ ہمیں عبرت کے مشکبار مَدَنی پھول پیش کر رہا ہے۔ واقعی موت کا یقین رکھنے والوں کا ہنسنا تعجب خیز ہے، دُنیا کو فانی ماننے کے باوجود اس میں مطمئن رہنا حیرت انگیز ہے، تقدیر پر یقین رکھنے کے باوجود دُنیا کا مال نہ ملنے پر یا نقصان ہو جانے پر ڈاویلا کرنا حیرتاک ہے، چھتا مال زیادہ اُتنا ڈال زیادہ، قیامت میں حساب کتاب زیادہ یہ سب کچھ یقین رکھنے کے باوجود ہر وقت اس سوچ میں رہنا کہ بس کسی طرح دولت میں اضافہ ہو جائے، یہاں کاروبار ہے تو وہاں بھی برا بھلا کھل جائے اس طرح کی دُھن میں مگن رہنے والے پر کیوں حیرت نہ ہو کہ جب اسے یہ معلوم ہے کہ بروز قیامت مجھے ڈرے ڈرے کا حساب دینا پڑ جائے گا۔ آخر پھر وہ اتنی دولت کیوں جمع کرتا چلا جا رہا ہے؟ اسے مال و دولت کے حریصوں کے عبرتاک انجام سے کیوں درس حاصل نہیں ہوتا؟ کل قیامت کی کڑی دُھوپ میں اپنے کثیر مال و دولت کا حساب کس طرح دے سکے گا؟

جہنم کی ہولناکیاں

نیز وہ بندہ بھی عجیب ہے جو یہ جانتا ہے کہ دوزخ سخت ترین عذاب کا مقام ہے پھر بھی گناہوں کا ارتکاب کرتا ہے۔ میٹھے میٹھے اسلامی بھائیو! جہنم کو اگر سوئی کی نوک کے برابر کھول دیا جائے تو اس کی تپش اور بدو سے ساری مخلوق ہلاک ہو جائے۔ اہل جہنم کو جو مشروب پینے کے لئے دیا جائے گا وہ اس قدر خطرناک ہے کہ اگر اس کا ایک ڈول دُنیا میں بہا دیا جائے تو دُنیا کی تمام کھیتیاں برباد ہو جائیں نہ اناج اُگے نہ پھل۔ جہنم کے سانپ اور بچھو بے حد خوفناک ہیں۔ حدیث شریف میں ہے، ”جہنم میں میں عجی اونٹوں کی مثل بڑے بڑے سانپ ہونگے جو دوزخیوں کو ڈستے ہوں گے وہ ایسے زہریلے ہونگے کہ اگر ایک مرتبہ کاٹ لیں گے تو چالیس سال تک ان کے ذہن کی تکلیف نہیں جائے گی اور لگام لگائے ہوئے خچروں کے برابر بڑے بڑے بچھو جہنمیوں کو ڈنک مارتے رہیں گے کہ ایک بار ڈنک مارنے کی تکلیف چالیس سال تک باقی رہے گی۔ (مسند امام احمد حدیث ۲۹۷۱ ج ۱ ص ۱۶ دار الفکر بیروت) ترمذی کی روایت میں ہے، جہنم میں صُعود نامی آگ کا ایک پہاڑ ہے جس کی بلندی ستر برس کی راہ ہے۔ جہنمیوں کو اس پر چڑھایا جائے گا ستر برس میں وہ اس کی بلندی پر پہنچیں گے پھر اوپر سے انہیں گرایا جائے گا تو ستر برس میں وہ نیچے پہنچیں گے اسی طرح ان کو عذاب دیا جاتا رہے گا۔ (جامع ترمذی حدیث ۲۵۸۵ ج ۳ ص ۲۶۰ دار الفکر بیروت)

جہنم کے ایسے ایسے خوفناک عذاب کا تذکرہ سننے کے باوجود بھی جو گناہوں سے باز نہ آئے اس پر واقعی تعجب ہے۔ آخر انسان کو اس دُنیا نے کیا دے دینا ہے جو اس کی رنگینیوں میں گم اس کی لوٹ مار میں مصروف ہے۔

جہنم کی خطرناک غذائیں

لذیذ غذائیں مزے لے لے کر کھانے والوں کو جہنم کی بھیانک غذاؤں کو نہیں بھولنا چاہئے! ترمذی کی روایت میں ہے، دوڑخیوں پر بھوک مسلط کی جائے گی تو یہ بھوک ان سارے عذابوں کے برابر ہو جائے گی جن میں وہ مُجلا ہیں وہ فریاد کریں گے تو انہیں ضَرِیع (زہریلی کانٹے دار گھاس) میں سے دیا جائے گا، جو نہ موٹا کرے نہ بھوک سے نجات دے۔ پھر وہ کھانا مانگیں گے تو انہیں پھندہ لگنے والا کھانا دیا جائے گا تو انہیں یاد آئے گا کہ وہ دُنیا میں پھندہ (لگے نوالے) کو پانی سے نکتے تھے پُٹنا چہ وہ پانی مانگیں گے تو ان کو لوہے کے زَنبور (سُسی) سے کھولتا ہوا پانی دیا جائے گا جب وہ ان کے مُنہ کے قریب ہوگا تو اُن کے مُنہ بھون دے گا پھر جب ان کے پیٹ میں داخل ہوگا تو ان کے پیٹوں کی ہر چیز کاٹ ڈالے گا۔ (جامع ترمذی حدیث ۲۵۹۵ ج ۴ ص ۲۶۳ دارالفکر بیروت) حدیث پاک میں ہے، زَقُوم (یعنی تھوہز جو کہ جہنمیوں کو کھلایا جائے گا) اس کا ایک قطرہ اگر دُنیا پر ٹپک پڑے تو دُنیا والوں کے کھانے کی تمام چیزیں تلخ و بدبودار بنا کر خراب کر دے۔ (ابن ماجہ حدیث ۴۳۲۵ ج ۴ ص ۵۳۱ دارالمعرفۃ بیروت) آہ! جہنم میں ایسا ہولناک عذاب ہونے کے باوجود آخر انسان گناہوں پر اتنا دلیر کیوں ہے؟

گال چیرنے کا عذاب

میٹھے میٹھے اسلامی بھائیو! خوفِ خداوندی عزوجل سے لرز اٹھئے! اور اپنے گناہوں سے توجہ کر لیجئے! ہمارے پیارے پیارے آقا، مدینے والے مصطفیٰ صلی اللہ تعالیٰ علیہ وسلم نے عذاب کا ایک منظر یہ بھی دیکھا، کہ ایک شخص لینا ہوا ہے اور فرشتہ ایک سنسنی سے اُس کے گلپھڑے کو اس قدر پھاڑتا ہے کہ اس کا شگاف اس کے سر سے پچھلے حصہ تک پہنچ جاتا ہے پھر اسی طرح دوسرے گلپھڑے کو چیرتا ہے اس دوران پہلا زخم دُرسٹ ہو جاتا ہے اُدھر سے دفا ریغ ہو کر پھر پہلے والے گلپھڑے کو چیرتا ہے اس طرح چیر پھاڑ کا سلسلہ جاری ہے۔ یہ جھوٹی افواہیں پھیلانے والوں کی سزا تھی۔ (صحیح بخاری حدیث ۱۳۸۶ ج ۱ ص ۳۶۷ دارالکتب العلمیۃ بیروت) معراج کی رات سرورِ کائنات، شاہِ موجودات صلی اللہ تعالیٰ علیہ وسلم ایسے لوگوں کے پاس سے گزرے جو تانبے کے ناخنوں سے اپنے چہرے اور سینوں کو نوچ رہے تھے۔ سرکار صلی اللہ تعالیٰ علیہ وسلم کے استفسار پر عرض کیا گیا، یہ لوگ آدمیوں کا گوشت کھانے والے (یعنی غیبت کرنے والے) اور لوگوں کی آبروریزی کرنے والے تھے۔

(ابو داؤد حدیث ۳۸۷۸ ج ۴ ص ۲۹۱ دارالفکر بیروت)

زندگی مختصر ہے

میٹھے میٹھے اسلامی بھائیو! یقیناً زندگی بے حد مختصر ہے۔ عنقریب ہماری سانس کی مالاٹوٹ جائے گی اور ہمارے ناز اٹھانے والے ہمیں اپنے کندھوں پر لا کر ویران قبرستان کی طرف چل پڑیں گے۔ آہ! ہماری ساری آرزوئیں خاک میں مل جائیں گی، ہماری خون پسینے کی کمائی ہمارے ساتھ آئے گی نہ ہمیں کام آئے گی۔

بے وفا دُنیا پر مت کر اعتبار تُو اچانک موت کا ہوگا شکار
موت آکر ہی رہے گی یاد رکھ جان جا کر ہی رہے گی یاد رکھ
گر جہاں میں سو برس تُو جی بھی لے قہر میں تنہا قیامت تک رہے

آہ! نوجوان ڈاکٹر!

سر دار آباد (فیصل آباد) کے میڈیکل کالج کے فائنل ایئر کا ایک ذہین ترین طالب علم اپنے دوست کے ہمراہ پکنک منانے چلا۔ پکنک پوائنٹ پر پہنچ کر اُس کا دوست ندی میں تیرنے کیلئے اتر اگڑ ڈوبنے لگا، ڈاکٹر نے اس کو بچانے کی غرض سے جذبات میں آکر پانی میں چھلانگ لگا دی اب وہ تیرنا تو جو مانتا نہیں تھا لہذا خود بھی پھنس گیا۔ قسمت کی بات کہ اُس کا دوست تو بچوٹوں میں کر کے نکلنے میں کامیاب ہو گیا مگر آہ! ڈاکٹر بے چارہ ڈوب کر موت کے گھاٹ اتر گیا۔ کہرام مچ گیا، ماں باپ کے بڑھاپے کا سہارا پانی موجوں کی بند رہ گیا، ماں باپ کے سہانے سپنے شرمندہ تعبیر نہ ہو سکے اور وہ بے چارہ ذہین طالب علم M.B.B.S کے امتحان کا فائنل رزلٹ ہاتھ میں آنے سے قبل ہی قبر کے امتحان میں مُتلا ہو گیا۔

ملے خاک میں اہل شاں کیسے کیسے مکین ہو گئے لا مکاں کیسے کیسے
ہوئے نامور بے نشاں کیسے کیسے زمین کھا گئی نوجوان کیسے کیسے
جگہ جی لگانے کی دنیا نہیں ہے یہ عبرت کی جا ہے تماشہ نہیں ہے

مکانات کی حکایت

حضرت سیدنا صالح مرتدی رحمۃ اللہ تعالیٰ علیہ کا گزر کچھ عالی شان مکانات کی طرف ہوا، تو آپ رحمۃ اللہ علیہ نے فرمایا، اے بلند و بالا عمارتو! وہ لوگ کہاں ہیں جنہوں نے تمہیں تعمیر کیا، اور وہ لوگ کدھر گئے جنہوں نے سب سے پہلے تم کو آباد کیا اور وہ لوگ کدھر جا چکے جو سب سے پہلے تمہارے اندر رہائش پذیر تھے؟ وہ مکان بھلا کیا جواب دیتے! غیب سے آواز گونج اٹھی، ”جو لوگ پہلے ان مکانات میں رہتے تھے اُن کے نام و نشان مٹ گئے اب ان کا نام تک لینے والا کوئی باقی نہیں رہا، ان کے بدن خاک میں مل گئے اور ان کے اعمال ان کے گلے کا ہار ہیں۔ (المنہات علی الاستعداد للعسقلانی ص ۱۹)

اُونچے اُونچے مکان تھے جن کے تنگ قبروں میں آج آن پڑے
آج وہ ہیں نہ ہیں مکاں باقی نام کو بھی نہیں ہے نشان باقی

ہماری فضول سوچ

میٹھے میٹھے اسلامی بھائیو! اللہ عزوجل والوں کی بھی کیا خوب مدنی سوچ ہوتی ہے انہوں نے عالی شان مکانات دیکھ کر ان سے عبرت کا سامان کیا اور ایک ہم لوگ ہیں کہ اگر عمدہ مکانات، کوٹھیاں اور بنگلے دیکھ لیتے ہیں تو مزید غفلت کا شکار ہو جاتے ہیں، ان کوٹھیوں کو رشک کی نظر سے دیکھتے ہیں، ان کی سجاوٹوں کا نظارہ کرتے ہیں، اس کی پائیداری پر تبصرے کرتے ہیں ان کے بھاؤ کا اندازہ لگاتے ہیں اور نہ جانے کتنی فضولیات میں مُغْتلا ہو جاتے ہیں، کاش! ہمیں بھی مدنی سوچ نصیب ہو جاتی۔ پیارے پیارے اسلامی بھائیو! جس دارِ ناپائیدار کے حصول کی خاطر آج ہم ذلیل و خوار ہو رہے ہیں اس کو نہ غباب ہے نہ قرار۔ اس کی ظاہری رنگینی و شادابی پر فریفتہ ہونے والو! یاد رکھو!

گرچہ ظاہر میں مثل گل ہے پر حقیقت میں خار ہے دُنیا
ایک جھونکے سے ادھر سے ادھر چار دن کی بہار ہے دُنیا

دو خوفناک چیزیں

اللہ عزوجل کے محبوب داناے غیوب صلی اللہ تعالیٰ علیہ وسلم کا فرمانِ عبرت نشان ہے، ”جن چیزوں سے میں اپنی اُمت پر خوف کرتا ہوں ان میں زیادہ خوفناک نفسانی خواہش اور لمبی اُمید ہے۔ نفسانی خواہش حق سے روک دیتی ہے اور لمبی اُمید آخرت کو بھٹکا دیتی ہے۔ یہ دُنیا کوچ کر کے جارہی ہے اور آخرت کوچ کر کے آرہی ہے۔ ان دونوں (دُنیا اور آخرت) میں سے ہر ایک کی اولاد (تابعدار) ہے۔ اگر تم یہ کر سکو کہ دُنیا کے بچے نہ بنو تو ایسا کرو کیونکہ آج تم عمل کی جگہ میں ہو جہاں حساب نہیں اور کل تم آخرت کے گھر میں ہو گے جہاں عمل نہ ہوگا۔“ (شُعَبُ الْإِيمَانِ حَدِيثُ ۱۰۶۱۶ ج ۷ ص ۷۰ دار الکتب العلمیۃ بیروت)

عُمَدہ مکان والوں کا انجام

میٹھے میٹھے اسلامی بھائیو! واقعی خواہشاتِ نفس اور لمبی اُمید کی تباہ کاریاں آج بالکل واضح ہیں۔ اہباءِ دُنیا (یعنی دُنیا کے بیٹوں) کی کثرت جا بجا ہے کہ دُنیا سے محبت کا تو ہر ایک دَم بھرتا نظر آتا ہے مگر آخرت کی محبت نظر نہیں آتی، ہر ایک دُنیا کے مستقبل روشن کرنے کی تگ و دو میں مشغول نظر آ رہا ہے۔ ہر ایک اسی فکر میں ہے کہ جتنی بن پڑے اتنی دولت اکٹھی کر لی جائے، جتنا ہو سکے اسناد حاصل کر لی جائیں، جتنا ہو سکے دُنیا کے پلاٹ حاصل ہو جائیں۔ اے دُنیا میں عُمَدہ مکانات پانے کے طلبگارو! ذرا دل کے کانوں سے سُوقرانِ پاک کیا کہہ رہا ہے۔ چنانچہ سورہ دُخان پارہ ۲۵ آیت ۲۵ تا ۲۹ میں ارشاد ہوتا ہے:-

كَمْ تَرَكُوا مِنْ لُحْيٍ وَغُيُونَ (۲۵) وَ زُرُوعٍ وَ مَقَامٍ كَرِيمٍ (۲۶) وَ نِعْمَةٍ كَانُوا فِيهَا فَاكِهِينَ (۲۷) ذٰلِكَ نَدُّ
وَ اَوْرَثْنَهَا قَوْمًا اٰخَرِينَ فَمَا يَكُفُّ (۲۸) عَلَيْهِمُ السَّمَاءُ وَ الْاَرْضُ وَ مَا كَانُوا مُنْظَرِينَ (۲۹) ع

ترجمہ کنز الایمان: کتنے چھوڑ گئے باغ اور چشمے اور کھیت اور عُمَدہ مکانات اور نعمتیں جن میں فارغ البال تھے۔ ہم نے یونہی کیا اور ان کا وارث دوسری قوم کو کر دیا تو ان پر آسمان اور زمین نہ روئے اور انہیں مہلت نہ دی گئی۔

جگہ جی لگانے کی دُنیا نہیں ہے

میٹھے میٹھے اسلامی بھائیو! آپ نے غور فرمایا؟ عمدہ عمدہ مکانات بنانے والے، خوشنما باغات سجانے والے اور لہلہاتے کھیت اُگانے والے یکبارگی دُنیا سے رخصت ہو گئے اور ان کے چھوڑے ہوئے اثاثے کا دوسروں کو وارث بنا دیا گیا نہ ان پر زمین روئی نہ آسمان نہ ہی انہیں مہلت دی گئی۔ ان کے نام و نشان مٹا دئے گئے ان کے تذکرے ختم ہو گئے۔ بس اب وہ ہیں اور ان کے اعمال، تو یہ دُنیا بس عبرت ہی عبرت ہے۔

جہاں میں ہیں عبرت کے ہر سونمونے
کبھی غور سے بھی یہ دیکھا ہے تُو نے
جگہ جی لگانے کی دُنیا نہیں ہے
ملے خاک میں اہل شاں کیسے کیسے
ہوئے نامور بے نشاں کیسے کیسے
جگہ جی لگانے کی دُنیا نہیں ہے
اجل نے نہ کسرا ہی چھوڑا نہ دارا
ہراک لے کے کیا کیا نہ حسرت سدھارا
جگہ جی لگانے کی دُنیا نہیں ہے
یہی تجھ کو دُھن ہے رہوں سب سے بالا
چلا کرتا ہے کوئی یُونہی مرنے والا
جگہ جی لگانے کی دُنیا نہیں ہے
وہ ہے عیش و عشرت کا کوئی محل بھی
بس اب اپنے اس جہل سے تو نکل بھی
جگہ جی لگانے کی دُنیا نہیں ہے
نہ ولدادہ حُسر گوئی رہے گا
نہ کوئی رہا ہے نہ رہے گا
مگر تجھ کو اُندھا کیا رنگ و بو نے
جو آباد تھے وہ مکاں اب ہیں سُونے
یہ عبرت کی جا ہے تماشہ نہیں ہے
مکیں ہو گئے لامکاں کیسے کیسے
زمین کھا گئی نوجوان کیسے کیسے
یہ عبرت کی جا ہے تماشہ نہیں ہے
اسی سے سکندر سا فاتح بھی ہارا
پڑا رہ گیا سب یونہی ٹھاٹھ سارا
یہ عبرت کی جا ہے تماشہ نہیں ہے
ہو زینت نرالی ہو فیشن نرالا
تجھے حُسن ظاہر نے دھوکے میں ڈالا
یہ عبرت کی جا ہے تماشہ نہیں ہے
جہاں تاک میں ہر گھڑی ہو اجل بھی
یہ جینے کا انداز اپنا بدل بھی
یہ عبرت کی جا ہے تماشہ نہیں ہے
نہ گردیدہ حُمرہ ہوئی رہے گا
رہے گا تو ذکرِ نکوئی رہے گا

جگہ جی لگانے کی دُنیا نہیں ہے یہ عمرت کی جا ہے تماشہ نہیں ہے
 جب اس بزم سے اُٹھ گئے دوست اکثر اور اُٹھتے چلے جا رہے ہیں برابر
 یہ ہر وقت پیش نظر جب ہے منظر یہاں پر ترا دل بہلتا ہے کیوں کر
 جگہ جی لگانے کی دُنیا نہیں ہے یہ عمرت کی جا ہے تماشہ نہیں ہے
 جہاں میں کہیں شورِ ماتم بپا ہے کہیں فقر و فاقہ سے آہ و بکا ہے
 کہیں شکوۂ بُو رو مکرو دغا غرض ہر طرف سے یہی بس صدا ہے
 جگہ جی لگانے کی دُنیا نہیں ہے یہ عمرت کی جا ہے تماشہ نہیں ہے
 تجھے پہلے بچپن نے برسوں کھلایا جوانی نے پھر تجھ کو مجنوں بنایا
 بڑھاپے نے پھر آکے کیا کیا ستایا اجل حیرا کر دے گی بالکل صفایا
 جگہ جی لگانے کی دُنیا نہیں ہے یہ عمرت کی جا ہے تماشہ نہیں ہے
 بڑھاپے سے پا کر پیامِ قضا بھی نہ چونکا، نہ چیتا، نہ سنبھلا ذرا بھی
 کوئی تیری غفلت کی ہے انتہا بھی بچوں کتبِ تلک؟ ہوش میں اپنے آ بھی
 جگہ جی لگانے کی دُنیا نہیں ہے یہ عمرت کی جا ہے تماشہ نہیں ہے
 یہ فانی جہاں ہے مسلمان تجھ کو کرے گی یہ دُنیا پریشان تجھ کو
 پھنسا دے گی مرقد میں نادان تجھ کو کرے گی قیامت میں حیران تجھ کو
 جگہ جی لگانے کی دُنیا نہیں ہے یہ عمرت کی جا ہے تماشہ نہیں ہے

کر لے توبہ رب عزوجل کی رحمت ہے بڑی

میٹھے میٹھے اسلامی بھائیو! اس سے پہلے کہ یہ شور مچ جائے کہ اس کا انتقال ہو گیا ہے۔ اب جلدی غسل کو بلا لاؤ چنانچہ غسل تختہ اٹھائے چلا آ رہا ہو، غسل دیا جا رہا ہو..... کفن پہنایا جا رہا ہو..... پھر اندھیری قبر میں اتار دیا جائے۔ اس سے قبل ہی مان جائے، جلدی جلدی توبہ کر لیجئے۔ ابھی توبہ کا وقت ہے۔